

ДУШАНБЕ, 14.07.2021 /АМИТ «Ховар»/. 13-14 июли соли равон 347 нафар сокинони киргизтабори деҳаи Андемани вулусволии Ваҳони вилояти Бадахшони Ҷумҳурии Исломии Афғонистон, аз ҷумла 91 мард, 77 зан, 177 ноболиғ (64 писар, 113 духтар) барои ҳифзи ҷони худ аз гурӯҳҳои мусаллаҳи ҳаракати «Толибон», ҳамаи сарҳади давлатиро дар минтақаи ҷамоати деҳоти «Кизил-Работ»-и ноҳияи Мурғоб убур намуда, вориди Ҷумҳурии Тоҷикистон шуданд. Ҳангоми гузаштан аз сарҳади давлатӣ 2 нафар ноболиғи то 2 сола ҷавиданд. Дар ин бора АМИТ «Ховар» бо истинод ба Маркази матбуоти Кӯшунҳои сарҳадии ҚДАМ ҶТ хабар медиҳад.

Сарҳадбонони тоҷик бо риояи принсипи инсондӯстӣ ва робитаи неки ҳамсоғӣ ба гурезагони иҷбории афғон барои воридшавӣ ба каламрави Ҷумҳурии Тоҷикистон иҷозат доданд.

Айни замон гурезагони афғон дар мавзеҳои Чоштеппа ва Дуютуки ҷамоати деҳоти Кизил-работи ноҳияи Мурғоб қарор доранд.

Зимни ворид гаштани гурезагон ба марзҳои Тоҷикистон аз шаҳрвандони Афғонистон беш аз 3.5 кг маводи муҳаддир дарёфт ва мусодира гардид.

Вазъият дар минтақаи зикршудаи марзи давлатии Тоҷикистону Афғонистон таҳти назорати пурраи сарҳадбонони тоҷик қарор дорад.